


कानून और सामाजिक न्याय 


क्या आपको कक्षा 7 का “बाज़ार में एक कमीज़' अध्याय याद है? 
वहाँ हमने देखा था कि बाजारों की श्रृंखला किस तरह कपास 
उत्पादकों को सुपर बाज़ार में कमीज खरीदने वाले ग्राहक से जोड़ 
देती है। इस श्रृंखला में हर मोड पर क्रय-विक्रय चल रहा था। 


कपास पैदा करने वाला छोटा किसान, ईरोड के बुनकर या कपड़ा 
निर्यात कारखाने. के)मजवदूर कमीज के उत्पादन में प्रत्यक्ष या 
अप्रत्यक्ष रूप से शामिल \बहुत-सारे लोग बाजार में शोषण का 
शिकार-होते हैं। उनके साथ उचित बर्ताव नहीं होता। बाजार में हर 
जगह. लोगों के शोषण-की संभावना बनी रहती है, चाहे वे मजदूर 
हों, उपभोक्ता हों-या-उत्पादक हों। 


लोगों को इस तरह के शोषण से बचाने के लिए सरकार कुछ कानून 
बनाती. है। इन कानूनों के जरिए इस बात की कोशिश की जाती है 
कि बाजार में अनुचित तौर-तरीकों पर अंकुश लगाया जाए। 





आइए बाजार की एक आम स्थिति को देखें जिसमें कानून बहुत 
मायने रखता है। मसला मजदूरों के मेहनताना का है। निजी 
कंपनियाँ, ठेकेदार, कारोबारी लोग आमतौर पर ज्यादा से ज्यादा 
मुनाफ़ा कमाने को कोशिश करते हैं। मुनाफ़े की चाह में कई बार 
वे मजदूरों को उनका हक नहीं देते और कई बार तो उनका 
मेहनताना तक नहीं देते। मजदूरों को उनका मेहनताना न देना 
कानून की नजर में गैर-कानूनी या गलत है। मजदूरों को मेहनताना 
कम न मिले या उनको वाजिब मेहनताना मिले, इस बात को 
सुनिश्चित करने के लिए न्यूनतम वेतन का भी एक कानून बनाया 
गया है। इस कानून के तहत किसी भी मजदूर को न्यूनतम वेतन 
से कम मजदूरी नहीं दी सकती। न्यूनतम वेतन में हर कुछ साल 
में बढ़ोतरी कर दी जाती है। 


जिस तरह मजदूरों को सुरक्षा प्रदान करने के लिए न्यूनतम वेतन 
का कानून बनाया गया है उसी तरह बाजार में उत्पादकों और 
उपभोक्ताओं के हितों की रक्षा करने के लिए भी कानून बनाए 
गए हैं। इन कानूनों के जरिए मजदूर, उपभोक्ता और उत्पादक 
तीनों के संबंधों को इस तरह संचालित किया जाता है कि उनमें 
से किसी का शोषण न हो। 





]2] 


2020-2I 





न्यूनतम वेतन के लिए कानून की 
ज़रूरत क्यों पड़ती है? 


पता लगाएँ- 





(क ) आपके राज्य में निर्माण 
मजदूरों के लिए तय न्यूनतम वेतन 
क्या है? 


( ख) क्या आपको निर्माण मजदूरों 
के लिए तय र्‍्यूनतेम वेतन सही, कम 
या ज्यादा(ल़गेता हे? 


( ग्र) न्यूनतम वेतन कौन तय 
करंता/है? 


अहमदाबाद के एक कपड़ा मिल में काम 
करते मजदूर। बिजली से चलने वाले करों 
के साथ बढ़ती प्रतिस्पर्धा के कारण 980 
और ।990 के दशकों में ज्यादातर कपड़ा 
मिल बंद हो गए थे। पावरलूम बिजली से 
चलने वाले करघों को कहते हैं। यह 4-6 
करघों की छोटी इकाई है। इन करघों के 
मालिक खुद उन पर काम करते हैं और 
परिवार के लोगों के साथ बाहर के श्रमिकों 
को भी काम में लगाते हैं। यह जानी हुई बात 
है कि बिजली से चलने वाले करघों में 
कार्यस्थितियाँ बहुत खराब होती हैं। 

तालिका संख्या में विभिन्न पक्षों की सुरक्षा से संबंधित कुछ महत्त्वपूर्ण कानून दिए गए हैं। उसमें में दिए गए 
कॉलम (2) और (3) में बताया गया है कि ये कानून क्यों और किसके लिए ज़रूरी हैं। कक्षा में चर्चा के 
आधार पर इस तालिका के खाली खानों को भरें। 


तालिका 7 
कानून इसकी जरूरत क्यों है? यह कानून किसके हित में है? 
न्यूनतम मेहनताना कानून। बहुत सारे मजदूरों को उनके मालिक यह कानून सारे मजदूरों, खासतौर से खेत 
इसमें यह निश्चित किया सही मेहनताना नहीं देते। चूँकि मजदूरों, निर्माण मजदूरों, फैक्ट्री मजदूरों, 


गया है कि किसी का भी मजदूरों को काम की जरूरत होती घरेलू नौकरों आदि के हितों की रक्षा के 
मेहनताना एक निर्धारित हे, इसलिए वे सौदेबाजी भी नहीं कर लिए बनाया गया है। 

न्यूनतम राशि से कम नहीं पाते और बहुत कम मजदूरी पर ही 

होना चाहिए। काम करने को तैयार हो जाते हैं। 


कार्यस्थल पर पर्याप्त सुरक्षा 
व्यबस्था का इंतजाम करने 
वाले कानून। उदाहरण के 
लिए, चेतावनी अलार्म, 
आपातकालीन द्वार आदि सही 
ढंग से काम कर रहे हों। 


चीजों को गुणवत्ता निर्धारित विद्युत उपकरणों, भोजन, दवाई आदि 
मानकों के अनुरूप होनी को खराब गुणबत्ता के कारण 

चाहिए यह बताने वाले उपभोक्ताओं का जीवन खतरे “में पड़ 
कानून। उदाहरण के लिए, सकता है। 

विद्युत उपकरण सुरक्षा मानकों 


के अनुरूप होने चाहिए। 

जरूरी चीजों जैसे चीनी, ऐसे गरीबों के हितों की रक्षा के लिए 
मिट्टी का तेल, अनाज आदि जो कि इन चीजों की भारी कीमत वहन 
को कोमतों को नियंत्रण में नहीं कर सकते। 

रखने वाले कानून। 


ऐसे कानून जो फैक्ट्रियों को 
हवा या पानी में प्रदूषण 


फैलाने से रोकते हैं। 

कार्यस्थल पर बाल मजदूरी 

को रोकने वाले कानून। 

मजदूर यूनियन/संगठन बनाने यूनियनों में संगठित होकर मजदूर 
से संबंधित कानून अपनी संयुक्त ताकत के सहारे सही 


वेतन और बेहतर कार्यस्थितियों के 
लिए आवाज उठा सकते हैं। 

कानून बना देना ही काफी नहीं होता। सरकार को यह भी सुनिश्चित करना 
होता है कि कानूनों को लागू किया जाए। इसका मतलब यह है कि कानून 
को लागू किया जाना बहुत ज़रूरी होता है। जब कोई कानून ताकतवर लोगों 
से कमज़ोर लोगों की रक्षा के लिए बनाया जाता है तो उसको लागू करना 
और भी महत्त्वपूर्ण बन जाता है। उदाहरण के लिए, प्रत्येक मजदूर को सही 
वेतन मिले, यह सुनिश्चित करने के लिए सरकार को कार्यस्थलों का 
नियमित रूप से निरीक्षण करना चाहिए और अगर कोई कानून का उल्लंघन 
करता है तो उसको सज़ा देनी चाहिए। अगर मजदूर गरीब या शक्तिहीन है 
तो आमदनी गँवाने या बदले की कार्रवाई के डर से वह कम वेतन पर भी 
काम करने को तैयार हो जाता है। मालिक भी इस बात को अच्छी तरह 
समझते हैं। वे अपनी ताकत का इस्तेमाल करते हैं ताकि मजदूरों से कम पैसे 
में काम कराया जा सके। ऐसी सूरत में यह बहुत जरूरी होता है कि संबंधित 
कानूनों को अच्छी तरह लागू किया जाए। 


इन कानूनों को बनाने, लागू करने और कायम रखने के लिए सरकार 
व्यक्तियों या निजी कंपनियों की गतिविधियों को नियंत्रित कर सकती है 
ताकि सामाजिक न्याय सुनिश्चित किया जा सके। इनमें से बहुत सारे कानूनों 
का जन्म भारतीय संविधान में दिए गए मौलिक अधिकारों से हुआ है। 
उदाहरण के लिए, शोषण से मुक्ति के अधिकार का अर्थ हैं कि किसी को 
भी कम मेहनताना पर काम करने या बंधुआ मजदूर के तौर पर कामे करने 
के लिए मजबूर नहीं किया जा सकता। संविधान में यह भी कहा गया है 
कि ।4 साल से कम उम्र के किसी भी बच्चे को किसी कारखाने या खदान 
या किसी अन्य खतरनाक व्यवसाय में काम पर नहीं रखा जाएगा। 


व्यवहार में ये कानून किस तरह सामने आते हैं? ये कानून सामाजिक 
न्याय की चिंताओं को किस हद तक संबोधित करते हैं? इस अध्याय 
में हम एसे ही कुछ सवालों को पड़ताल करेंगे। 





सन्‌ 20। की जनगणना के मुताबिक भारत में 5 से ]4 साल की उम्र के 
40 लाख से ज़्यादा बच्चे विभिन्न व्यवसायों में नौकरी करते हैं। इनमें से बहुत 
सारे बच्चे खतरनाक व्यवसायों में हैं। 20।6 में संसद ने बाल श्रम (प्रतिषेध 
एवं विनियमन) अधिनियम, ।986 में यह संशोधन किया है कि ।4 वर्ष से 
कम आयु के बच्चों के सभी व्यवसायों में तथा किशोरों (4-।8 वर्ष) के 
जोखिमकारी व्यवसायों और प्रक्रियाओं में नियोजन करने पर प्रतिबंध है। बच्चों 
या किशोरों के नियोजन को अब एक संज्ञेय अपराध बना दिया गया है। 
20।7 में, एक ऑनलाइन पोर्टल, https: //pencil.8०४.n, प्लेटफ़ॉर्म फ़ॉर 
इफ़ेक्टिव इनफ़्ोर्समेंट फ़ॉर नो चाइल्ड लेबर (पेंसिल) प्रारंभ हुआ है। यह पोर्टल 
शिकायतें दर्ज कराने, चाइल्ड ट्रेकिंग तथा राष्ट्रीय बाल श्रम परियोजना 
(एनसीएलपी) के कार्यान्वयन एवं मॉनीटरिंग के लिए है। 

24 साल पहले भोपाल में दुनिया की सबसे भीषण औद्योगिक त्रासदी 
था जिसमें कीटनाशक बनाए जाते थे। 2 077 520 को रात के 2 बजें 
गैस रिसने लगी। यह बेहद जहरीली गैस होती है...। 


इस दुर्घटना की चपेट में आने वाली अजीजा सुल्तान : 
“तकरीबन ।2.30 बजे मुझे अपने बच्चे की तेज खाँसी की 
आवाज सुनाई दी। कमरे में हल्की सी रोशनी थी। मैंने देखा 
कि पूरा कमरा सफ़ेद धुँए से भरा हुआ था। मुझे लोगों की 
चीखने की आवाजें सुनाई दीं। सब कह रहे थे, ' भागो, भागो '। 
इसके बाद मुझे भी खाँसी आने लगी। लगता था जेसे में आग 
में साँस ले रही हूँ। आँखें बुरी तरह जलने लगीं। 

अगली सुबह 


तीन दिन के भीतर 8,000 से ज्यादा लोग 
मौत के मुँह में चले गए। लाखों लोग 
गुँभीर रूप से प्रभावित हुए। 

अंतिम संस्कार 


जहरीली गैस के संपर्क में आने वाले ज्यादातर लोग गरीब कामकाजी परिवारों के लोग थे। उनमें से 
लगभग 50,000 लोग आज भी इतने बीमार हैं कि कुछ काम नहीं कर सकते। जो लोग इस गैस के 
असर में आने के बावजूद जिंदा रह गए उनमें से बहुत सारे लोग गंभीर श्वास विकारों, आँख की 

बीमारियों और अन्य समस्याओं से पीड़ित हैं। बच्चों में अजीबो-गरीब विकृतियाँ पैदा हो रही हैं। इस 3 


चित्र में दिखाई दे रही लड़की इस बात का उदाहरण है। td ## ५ क , 
fil 


गैस से बुरी तरह प्रभावित एक बच्चा 





यह तबाही कोई दुर्घटना नहीं थी। यूनियन कार्बाइड ने पैसा 
बचाने के लिए सुरक्षा उपायों को जानबूझकर नजरअंदाज 
किया था। 2 दिसंबर को त्रासदी से बहुत पहले भी कारखाने 
में गैस का रिसाव हो चुका था। इन घटनाओं में एक मजदूर 
को मौत हुई थी जबकि बहुत सारे घायल हुए थे। 


EEE हात कहो गज EIS 


यूनियन कार्बाइड ने कारखाना तो बंद कर दिया, लेकिन भारी मात्रा में 
विषैले रसायन वहीं छोड़ दिए। ये रसायन रिस-रिस कर जमीन में जा 
रहे हैं जिससे वहाँ का पानी दूषित हो रहा है। अब यह संयंत्र डाओ | 
कैमिकल नामक कंपनी के कब्जे में है जो इसकी साफ़-सफ़ाई का | 


जिम्मा उठाने को तैयार नहीं है। 





इंसाफ की लड़ाई अभी जारी है...। 

CIEEKEICIES इड | कर्मचारी यूनियन के सदस्यों का आंदोलन 





सबूतों से पूरी तरह साफ़ था कि इस महाविनाश के लिए यूनियन 
ब कार्वाइड ही दोषी है, लेकिन कंपनी ने अपनी गलती मानने से इनकार 
A | कर दिया। 


| इसके बाद शुरू हुई कानूनी लड़ाई में पीड़ितों की ओर से सरकार ने 

& यूनियन कार्वाइड के खिलाफ़ दीवानी मुकदमा दायर कर दिया। ८:४५ 
में सरकार ने 3 अरब डॉलर का मुआवजा माँगा था, लेकिन 7: में 
केवल 47 करोड़ डॉलर के मुआवजे पर अपनी सहमति दे दी। इस 
त्रासदी से जीवित बच निकलने वाले लोगों ने इस फ़ैसले के खिलाफ़ 
सर्वोच्च न्यायालय में अपील को, मगर सर्वोच्च न्यायालय ने भी इस 
फ़ैसले में कोई बदलाव नहीं किया। 

यूनियन कार्बाइड संयंत्र के उ प बिखरे पड़े रसायनों के बोरे 


24 साल बाद भी लोग न्याय के लिए संघर्ष कर रहे हैं। वे पीने के साफ पानी, स्वास्थ्य 
सुविधाओं और यूनियन कार्बाइड के जहर से ग्रस्त लोगों के लिए नौकरियों की माँग 


कर रहे हैं। उन्होंने यूनियन कार्बाइड के चेयरमैन एंडरसन को सज़ा दिलाने के लिए 
भी आंदोलन चलाया है। 





एक मज़दूर की कीमत क्या होती है? 


अगर आप भोपाल के महाविनाश की वजहों को समझना चाहते हैं तो 
सबसे पहले यह जानना पड़ेगा कि यूनियन कार्बाइड ने भारत में ही 
अपना कारखाना क्यों खोला। 


विदेशी कंपनियों के भारत आने का एक कारण यहाँ का सस्ता श्रम है। 
अगर ये कंपनियाँ अमेरिका या किसी और विकसित देश में काम करें 
तो उन्हें भारत जैसे गरीब देशों के मजदूरों के मुकाबले वहाँ के मजदूरों 
को ज्यादा वेतन देना पड़ेगा। भारत में न केवल वे कम कीमत पर काम 
करवा सकती हैं, बल्कि यहाँ के मजदूर ज्यादा घंटों तक भी काम कर 
सकते हैं। यहाँ मजदूरों के लिए आवास जैसी दूसरी चीजों पर भी खर्चे 
की ज्यादा जरूरत नहीं होती। इस तरह ये कंपनियाँ यहाँ कम लागत पर 
ज्यादा मुनाफ़ा कमा सकती हैं। 


लागत में कटौती के तरीके इससे खतरनाक भी हो सकते हैं। लागत में 





RWC Sn WO धानियों.. भी लाने के लिए सुरक्षा उपायों को अकसर अनदेखी की जाती है। 
बावजूद सुरक्षा उपकरणों और अन्य साव ड 
ठा जाहा वाज कर वाजता यूनियन कार्बाइड के कारखाने में एक भी सुरक्षा उपकरण या तो सही 


ढंग से काम नहीं कर रहा-था या उनकी संख्या कम थी। ।980 से 
984 के बीच मिक संयंत्र के कामगारों के दल को संख्या 2 से 
घटाकर 6-की जा/चुको' थी। मजदूरों के लिए सुरक्षा प्रशिक्षण की 
अवधि तो 6 महीने से घटा कर केबल ]5 दिन कर दी गई थी! मिक 
कारखाने के लिए रात को पाली के मजदूर का पद ही खत्म कर दिया 
गया था। 


यूनियन-कार्बाइड के भोपाल और अमेरिकी संयंत्रों में सुरक्षा व्यवस्था में 
फर्क जानने के लिए नीचे पढें- 


“पश्चिम बर्जीनिया (अमेरिका) में कंप्यूटरीकृत चेतावनी और निगरानी 
व्यवस्था मौजूद थी। भोपाल के यूनियन कार्बाइड कारखाने में गैस के 
रिसाव के लिए केवल मजदूरों के अंदाजे के सहारे काम चलाया जाता 
था। पश्चिम बर्जीनिया में खतरा पैदा होने पर लोगों को सुरक्षित स्थानों 
पर ले जाने की व्यवस्था मौजूद थी, जबकि भोपाल में ऐसा कुछ नहीं 
था।” 


अलग-अलग देशों के बीच सुरक्षा मानकों में इतने भारी फ़र्क क्यों हैं? 
और दुर्घटना हो जाने के बाद पीड़ितों को इतना मामूली मुआवजा क्यों 
दिया जा रहा हे? 


इस बात का जवाब यह है कि भारतीय मजदूर का मोल अभी भी 
ज्यादा नहीं माना जाता। एक मजदूर जाता है तो फ़ौरन उसकी जगह 


सामाजिक एवं राजनीतिक जीवन | 

दूसरा मिल सकता है। हमारे यहाँ बेरोजगारी इतनी ज़्यादा है कि थोड़ी 
सी तनख्वाह के बदले न जाने कितने लोग असुरक्षित स्थितियों में भी 
काम करने को तैयार हो जाते हैं। मज़दूरों की इस कमज़ोरी का फायदा 
उठाकर मालिक कार्यस्थल पर सुरक्षा की ज़िम्मेदारी से बच जाते हैं। 
इस तरह भोपाल गैस त्रासदी के इतने सालों बाद भी मालिकों के बर्बर 
रवैये के कारण निर्माण स्थलों, खदानों या कारखानों में दुर्घटना की 
खबरें हर रोज़ आती रहती हैं। 


सुरक्षा कानूनों का क्रियान्वयन 


कानून बनाने और लागू करने वाली संस्था के नाते यह सुनिश्चित करना 
सरकार की जिम्मेदारी है कि सुरक्षा कानूनों को सही ढंग से लागू किया 
जाए। सरकार को इस बात का भी ध्यान रखना चाहिए कि 
अनुच्छेद 2 में दिए गए जीवन के अधिकार का उल्लंघन न हो। जब 
यूनियन कार्बाइड संयंत्र में सुरक्षा मानकों को इस तरह खुले आम 
अवहेलना हो रही थी तो सरकार क्या कर रही थी? 


पहली बात, भारत में सुरक्षा कानून ढीले थे। दूसरा, उन कमजोर सुरक्षा 
कानूनों को भी ठीक से लागू नहीं किया जा रहा था। 


सरकारी अफसर इस कारखाने को खतरनाक कारखानों की श्रेणी में 
रखने को भी तैयार नहीं थे। इस कारखाने को घनी आबादी वाले इलाके 
में खोलने पर उन्हेंने कोई ऐतराज नहीं किया। जब भोपाल के कुछ नगर 
निगम अधिकारियों ने इस बात पर उंगली, उठाई कि.978 में मिक 
उत्पादन कारखाने को स्थापना सुरक्षा मानकों .के खिलाफ थी तो 
सरकार का कहना था कि प्रदेश को भोपाल के संयंत्र में लगातार निवेश 
चाहिए ताकि रोजगार मिलते रहें। सरकार को राय में यूनियन कार्बाइड 
से इस बात की माँग करना असंभव था कि बह साफ़-सुथरी तकनीक 
या ज्यादा सुरक्षित प्रक्रियाओं को अपनाए। सरकारी निरीक्षक कारखाने 
में अपनाई जा रही दोषपूर्ण प्रक्रियाओं को बार-बार मंजूरी देते रहे। जब 
कारखाने में बार-बार गैस का रिसाव होने लगा और सबको यह बात 
समझ में आ चुकी थी कि कहीं कुछ भारी गड़बड़ी चल रही है, तब 
भी निरीक्षकों के कान पर जूँ तक नहीं रेंगी। 


कानून बनाने और उनको लागू करने वाली संस्था के लिए यह रवैया 
सही नहीं है। लोगों के हितों की रक्षा करने की बजाय सरकार और 
निजी कंपनी, दोनों ही उनको सुरक्षा को नजरअंदाज करती जा रही थीं। 


यह हरगिज अच्छी स्थिति नहीं है। जब भारत में स्थानीय और विदेशी 
व्यवसायी नए-नए कारखाने खोलते जा रहे हैं तो मजदूरों के अधिकारों 
को रक्षा करने वाले सख्त कानूनों और उनके ज्यादा बेहतर क्रियान्वयन 
को जरूरत और बढ़ गई है। 

आपको ऐसा क्यों लगता है कि किसी 
फैक्ट्री में सुरक्षा कानूनों को लागू करना 
बहुत महत्त्वपूर्ण होता है? 


क्या आप कुछ दूसरी ऐसी स्थितियों का 
उल्लेख कर सकते हैं जहाँ कानून या 
नियम तो मौजूद हैं, परंतु उनके 
क्रियान्वयन में ढिलाई के कारण लोग 
उनका पालन नहीं क्रते? ( उदाहरण के 
लिए मोटर गाड़ियों की तेज़ रफ्तार 
हेलमेर्द/सीट-बेल्ट न पहनना और वाहन 
चलाते) सेमय मोबाइल फोन का उपयोग 
करना )। कानूनों को लागू करने में क्या 
समस्याएँ आती हैं? क्या आप 
क्रियान्वयन में सुधार के लिए कुछ 
सुझाव दे सकते हैं? 





हाल ही में एक ट्रेवल एजेंसी को आदेश दिया गया 
कि वह अपने कुछ ग्राहकों को 8 लाख रुपए का 
मुआवजा दे। इन सैलानियों को मुआवजा इसलिए, 
दिया जा रहा था क्योंकि कंपनी की लापरवाही के 
कारण वे डिज्नीलैंड देखने और पेरिस में खरीदारी 
करने से वंचित रह गए थे। तो फिर भोपाल गैस 
त्रासदी के पीड़ितों को जिंदगी भर की पीड़ा और 
नुकसान के बदले इतना कम मुआवजा क्यों मिला? 


०) अध्याय ।0: कानून और सामाजिक न्याय आ 


| 





पर्यावरण की रक्षा के लिए नए कानून 


984 में हमारे पास पर्यावरण को रक्षा के लिए बहुत कम कानून थे। 
इन कानूनों को लागू करने की व्यवस्था तो और भी कमज़ोर थी। 
पर्यावरण को एक 'मुफ़्त' चीज माना जाता था। किसी भी उद्योग को 
हवा-पानी में प्रदूषण छोड्ने की खुली छूट मिली हुई थी। चाहे नदियाँ 
हों, हवा हो या भूमिगत पानी हो - पर्यावरण दूषित हो रहा था और 
लोगों को सेहत के साथ खिलवाड़ किया जा रहा था। 


ढीले सुरक्षा मानकों से न केवल यूनियन कार्बाइड को फ़ायदा मिला, 
बल्कि उसे प्रदूषण से निपटने के लिए पैसा भी खर्च नहीं करना पड़ा। 
अमेरिका में यही कंपनी इस जिम्मेदारी से नहीं बच सकती थी। 


भोपाल त्रासदी ने पर्यावरण के मुद्दों को अगली कतार में ला दिया। कई 
लाख ऐसे लोग कारखाने से निकली जहरीली गैस का शिकार बन गए 

क आकुक ४ है | 


भोपाल स्थित यूनियन कार्बाइड फैक्टरी के थे जो इस कारखाने से किसी भी तरह जुड़े नहीं थे। इससे लोगों को 
आसपास दूषित इलाकों में स्थित हैंडपंपों को यह अहसास हुआ कि मौजूदा कानून चाहे कितने भी कमजोर हों, वे 
सरकार ने लाल रंग से पुतवा दिया है। फिर केवल मजदूरों से ही संबंधित. हैं। उनमें उन आम लोगों के अधिकारों 


भी स्थानीय लोग उनका इस्तेमाल कर रहे हैं पर ध्यान नहीं दिया गया है जो औद्योगिक दुर्घटनाओं के कारण घायल 
क्योंकि उनके पास साफ़ पानी का कोई त्रत होते हैं। 


नहीं है। 


पर्यावरणवादी कार्यकर्ताओं तथा अन्य लोगों के इस दवाब से निपटने के 
छ लिए भोपाल गैस त्रासदी के बाद भारत सरकार ने पर्यावरण के बारे में 
09 | ॒ है , नए कानून बनाए। पर्यावरण को नुकसान पहुँचाने के लिए प्रदूषण फैलाने 
I वालों को ही जिम्मेदार माना जाने लगा। इसके पीछे समझ यह थी कि 
५ ९ हमारे पर्यावरण पर अगली पीढ़ियों का भी हक बनता है और उसे 
I: | केवल औद्योगिक विकास के लिए नष्ट नहीं किया जा सकता। 


| 

सतत विकास लक्ष्य 9: उद्योग, नवाचार और बुनियादी सुविधाएँ. ने कहा कि जीवन का अधिकार संविधान के अनुच्छेद 2] के तहत 
www.in.undp.org एक मौलिक अधिकार है और इसमें प्रदूषण-मुक्त हवा और पानी का 
अधिकार भी शामिल है। यह सरकार की जिम्मेदारी है कि वह 
स्वच्छ वातावरण एक जनसुविधा है', क्या. रण पर अंकुश लगाने, नदियों को साफ़ रखने और जो दोषी हैं उन 

आप इस बयान की व्याख्या कर सकते है? पर भारी जुर्माना लगाने के लिए कानून और प्रक्रियाएँ तय करे। 





हमें नए कानूनों की ज़रूरत क्यों है? 


कंपनियाँ और ठेकेदार पर्यावरण कानूनों 
का उल्लंघन कैसे कर पाते हैं? 

जनसुविधा के रूप में पर्यावरण 


हाल के वर्षों में न्यायालयों ने पर्यावरण से जुडे मुद्दों पर कई कड़े 
आदेश दिए हैं। ऐसे कई आदेशों से लोगों की रोजी-रोटी पर भी बुरा 
असर पड़ा है। 


मिसाल के तौर पर, अदालत ने आदेश दिया कि दिल्‍ली के रिहायशी 
इलाकों में काम करने वाले उद्योगों को बंद कर दिया जाए या उन्हें 
शहर से बाहर दूसरे इलाकों में भेज दिया जाए। इनमें से कई कारखाने 
आसपास के वातावरण को प्रदूषित कर रहे थे। इन कारखानों को गंदगी 
से यमुना नदी भी प्रदूषित हो रही थी क्योंकि इन कारखानों को नियमों 
के हिसाब से नहीं चलाया जा रहा था। 


अदालत को कार्रवाई से एक समस्या तो हल हो गई, लेकिन एक नई 
समस्या पैदा भी हो गईं कारखानों के बंद हो जाने से बहुत सारे मजदूरों 
के रोजगार खत्म हो गए। बहुतों को दूर-दराज के इलाकों में जाना पड़ा 
जहाँ उन कारखानों को दोबारा चालू किया गया था। अब प्रदूषण की 
समस्या इन नए इलाकों में पैदा हो रही है ये इलाके प्रदूषित होने लगे हैं। 
मजदूरों की सुरक्षा संबंधी स्थितियों का मुद्दा अभी भी वैसा का“वैसा है। 


भारत में पर्यावरणीय मुद्दों पर हुए ताजा अनुसंधानों से यह/बात सामने आई 
है कि मध्य वर्ग के लोग पर्यावरण की चिंता तो करने*लगे-हैं, लेकिन बे 
अक्सर गरीबों को पीड़ा को ध्यान में नहीं रखते। इसलिए उनमें से बहुतों 
को यह तो समझ में आता है कि शहर को सुंदर बनाने के वास्ते बस्तियों 
को हटाना चाहिए या प्रदूषण फैलाने वाली फेक्ट्रियों को शहर के बाहर 
ले जाना चाहिए, लेकिन यह समझ में नहीं आता किइससे बहुत सारे 
लोगों को रोजी-रोटी भी खतरे में पड़ सकती है। जहाँ एक तरफ़ स्वच्छ 
पर्यावरण के बारे में जागरूकता बढ़ रही है वहीं दूसरी तरफ़ मजदूरों की 
सुरक्षा के बारे में लोग ज्यादा चिंता नहीं जता रहे हैं। 


अब चुनौती ऐसे समाधान ढूँढने की-है जिनमें स्वच्छ वातावरण का 
लाभ सभी को मिल सके। इसका एक तरीका यह है कि हम 
कारखानों में ज्यादा स्वच्छ तकनीकों और प्रक्रियाओं को अपनाने पर 
जोर दें। इसके लिए सरकार को भी चाहिए कि वह कारखानों को 
प्रोत्साहन और मदद दे। उसे प्रदूषण फैलाने वालों पर जुर्माना करना 
होगा। इस तरह मजदूरों के रोजगार भी बच जाएँगे और समुदायों व 
मजदूरों को सुरक्षित पर्यावरण का अधिकार भी मिल जाएगा। 


क्या आपको लगता है कि ऊपर उद्धूत मामले में सभी पक्षों को न्याय मिला है? 
क्या आपको पर्यावरण की रक्षा के और तरीके दिखाई देते हैं? कक्षा में चर्चा करें। 

गाड़ियों से उत्सर्जित धुआँ पर्यावरणीय प्रदूषण 
का एक बड़ा स्रोत हैं। ।998 के बाद 
सर्वोच्च न्यायालय ने अपने कई फ़ैसलों में 
यह आदेश दिया कि दिल्ली में डीजल से 
चलने वाले सभी सार्वजनिक वाहन कम्प्रेस्ड 
नेचुरल गैस (सी.एन.जी.) ईधन का इस्तेमाल 
करें। इन प्रयासों से दिल्ली जैसे शहरों के 
वायु प्रदूषण में काफ़ी गिरावट आई है। 
लेकिन सेंटर फ़ॉर साइंस ऐण्ड एनवायरनमेंट 
(नयी दिल्ली) की एक ताजा रिपोर्ट में कहा 
गया हे कि हवा में विषैले पदार्थों का स्तर 
काफ़ी ऊँचा है। ये विषैले पदार्थ पेट्रोल की 
बजाय डीजल से चलने वाली बसों/कारों के 
कारण पैदा हो रहे हैं। 





रोजगार छिन जाने के बाद बहुत सारे मजदूर 
छोटा-मोटा व्यापार या दिहाड़ी मजदूरी करने 
लगते हैं। कुछ मजदूरों को पहले से भी छोटे 
कारखानों में काम मिलता है जहाँ के हालात 
पहले से भी ज्यादा शोषण भरे होते हैं और 
जहाँ कानूनों की स्थिति और भी ज्यादा 
कमजोर होती है। 

विकसित देश अपने विषैले और खतरनाक 
उद्योगों को विकासशील देशों में ले जा रहे हैं 
ताकि इन देशों के कमज़ोर कानूनों का फ़ायदा 
उठा सके और अपने देशों को साफ़-सुथरा 
रख सके। दक्षिण एशियाई देश, खासतौर से 
भारत, बांगलादेश और पाकिस्तान - 
कीटनाशक, ऐस्बेस्टॉस बनाने वाले या जस्ते व 
सीसे को संसाधित करने वाले कारखानों को 
बडे पैमाने पर अपने यहाँ बुला रहे हैं। 





निष्कर्ष 


चाहे बाज़ार हो, दफ़्तर हो या कोई कारखाना हो बहुत सारी स्थितियों 
में लोगों को गलत तौर-तरीकों से बचाने के लिए कानून जरूरी होते हैं। 
निजी कंपनियाँ, ठेकेदार, व्यवसायी आदि ज्यादा मुनाफ़ा कमाने के 
चक्कर में गलत हथकंडे भी अपनाने लगते हैं। उदाहरण के तौर पर वे 
मजदूरों को कम मेहनताना देते हैं, बच्चों से काम करवाते हैं, काम की 
स्थितियों पर ध्यान नहीं देते या पर्यावरण का खयाल नहीं रखते और इस 
तरह आस-पास'के लोगों को भी नुकसान पहुँचाते हैं। 


ऐसे में सरकार की,एक अहम जिम्मेदारी यह बनती है कि वह निजी 
कंपनियों के गलत तौर-तरीकों को रोकने और सामाजिक न्याय प्रदान 
करने के लिए कानून बनाए, उनको लागू करे और उन पर निगरानी रखे। 
यानी न सरकार को केवल सही कानून' बनाने चाहिए, बल्कि उनको 
लागू भी करना चाहिए। अगर कानून कमजोर हों और उनको सही ढंग 
से लागू न किया जाए तो उनसे भारी नुकसान हो सकता है। भोपाल गैस 
त्रासदी इस बात का सबूत है। 


इस दिशा में सरकार की तो जिम्मेदारी बनती ही है, आम लोग भी 
दवाब डालकर निजी कंपनियों और सरकार दोनों को समाज के हित में 
काम करने के लिए बाध्य कर सकते हें। जैसा कि हमने पहले देखा, 
पर्यावरण एक ऐसा विषय हे जहाँ लोगों ने जनहित के लिए दवाब डाला 
है और न्यायालयों ने भी स्वस्थ पर्यावरण के अधिकार को मौलिक 
अधिकार के रूप में जीवन का अभिन्न अंग माना हे। इस अध्याय में 
हमने इस बात पर जोर दिया है कि लोगों को इस बात के लिए आवाज 
| उठानी चाहिए कि स्वस्थ्य वातावरण को सुविधा सबको मिले। इसी 
५ BEGENT WORK ANG तरह मजदूर अधिकारों hn 8 काम का अधिकार, सही मेहनताना और 
di ECONOMICIGROWTH मानवोचित कार्यस्थितियों का अधिकार?) के क्षेत्र में भी अभी हालात 
SCNT CT काफ़ी खराब हैं। लोगों को इस बात के लिए आवाज उठानी चाहिए 
सात विकास लो पं त विता आ रिक वढि कि कामगारों के अधिकारों को रक्षा के लिए सख्त कानून बनाए जाएँ 
wWWW.in.undp.org ताकि सबको जीवन का अधिकार मिल सके। 

।. दो मजदूरों से बात करके पता लगाएँ कि उन्हें कानून द्वारा तय किया गया न्यूनतम वेतन मिल रहा है या नहीं। इसके लिए 
आप निर्माण मजदूरों, खेत मजदूरों, फ़ेक्ट्री मजदूरों या किसी दुकान पर काम करने वाले मजदूरों से बात कर सकते हें। 

2. विदेशी कंपनियों को भारत में अपने कारखाने खोलने से क्या फ़ायदा हे? 

3. क्‍या आपको लगता है कि भोपाल गैस त्रासदी के पीड़ितों को सामाजिक न्याय मिला है? चर्चा करें। 

4. जब हम कानूनों को लागू करने की बात करते हैं तो इसका क्या मतलब होता है? कानूनों को लागू करने की जिम्मेदारी 
किसकी है? कानूनों को लागू करना इतना महत्त्वपूर्ण क्यों है? 

5. कानून के जरिए बाजारों को सही ढंग से काम करने के लिए किस तरह प्रेरित किया जा सकता है? अपने जवाब के 
साथ दो उदाहरण दें। 

6. मान लीजिए कि आप एक रासायनिक फैक्ट्री में काम करने वाले मजदूर हैं। सरकार ने कंपनी को आदेश दिया है कि 
वह वर्तमान जगह से 00 किलोमीटर दूर किसी दूसरे स्थान पर अपना कारखाना चलाए। इससे आपको ज़िंदगी पर क्या 
असर पड़ेगा? अपनी राय पूरी कक्षा के सामने पढ़कर सुनाएँ 

7. इस इकाई में आपने सरकार की विभिन्न भूमिकाओं के बारे में पढ़ा है। इनके बारे में एक अनुच्छेद लिखें। 

8. आपके इलाके में पर्यावरण को दूषित करने वाले स्रोत कौन से.हैं?' (क) हवा; (ख) पानी और (ग) मिट्टी में प्रदूषण 
के संबंध में चर्चा करें। प्रदूषण को रोकने के लिए किस तरह के कदम उठाए जा रहे हैं? क्या आप कोई और उपाय 
सुझा सकते हैं? 

9. पहले पर्यावरण को किस तरह देखा जाता था? क्या अब सोच में कोई-बदलाव आया है? चर्चा करें। 


।0. प्रसिद्ध कार्ट्निस्ट आर. के. लक्ष्मण इस कार्टून के जरिए, 
क्या कहना चाह रहे हैं? इसका 206 में बनाए गए उस 
कानून से क्या संबंध है जिसको पृष्ठ ।23 पर आपने 
पढ़ा था। 





अपने बेटे की मदद के लिए इस लड़के को नौकरी पर रखना पड़ा! 

।।. आपने भोपाल गैस त्रासदी और उसके बारे में चल रहे संघर्ष के बारे में पढ़ा है। दुनिया भर के विद्यार्थी न्याय के इस 
संघर्ष में अपना योगदान दे रहे हैं। वे जुलूस-प्रदर्शनों से लेकर जागरूकता अभियान तक चला रहे हैं। उनकी गतिविधियों 
के बारे में आप www.studentsforbhopal.C०m पर पढ़ सकते हैं। इस वेबसाइट पर बहुत सारे चित्र, पोस्टर, 
वृतचित्र और पीड़ितों के बयान आदि उपलब्ध हैं। 


इस वेबसाइट तथा अन्य संसाधनों का इस्तेमाल करते हुए अपनी कक्षा में दिखाने के लिए भोपाल गैस त्रासदी पर एक 
दीवार पत्रिका (वॉल-पेपर)/प्रदर्शनी तैयार करें। पूरे स्कूल को अपनी रचनाएँ देखने और उन पर चर्चा करने के लिए 
आमंत्रित करें। 







शब्द संकलन 


र 


उपभोक्ता: जो व्यक्ति बाजार में बेचने के लिए नहीं बल्कि निजी इस्तेमाल के लिए कोई चीज 
खरीदता है उसे उपभोक्ता कहां जाता है। 


उत्पादकः ऐसा व्यक्ति या संस्थान जो बाजार में बेचने के लिए चीजें बनाता है। कई बार उत्पादक 
अपने उत्पादन का कुछ हिस्सा निजी इस्तेमाल के लिए भी रख लेते हैं, उदाहरण के लिए, 
किसान। 


निवेशः भविष्य में उत्पादन बढाने/सुधारने के लिए नई मशीनरी या इमारत या प्रशिक्षण पर खर्च होने 
वाला पैसा। 

मजदूरों की यूनियनः मजदूरों का संगठन। आमतौर पर मजदूर यूनियनें कारखानों और दफ्तरों में 
दिखाई देती हैं लेकिन अन्य किस्म के मजदूरों की भी यूनियनें हो सकती हैं, जैसे घरेलू 
नौकरों की यूनियन। यूनियन के नेता अपने सदस्यों की ओर से मालिकों के साथ सौदेबाजी 
और बातचीत करते हैं। मजदूर यूनियनें वेतन, श्रम नियमावली, नियुक्ति, बर्खास्तगी और 
पदोन्नति से संबंधित नियमों, लाभों और कार्यस्थल सुरक्षा आदि मुद्दों पर काम करती हैं। 

एक जीवित आदर्श के रूप में संविधान 


जीवन का अधिकार एक मौलिक अधिकार है। संविधान के माध्यम से यह अधिकार देश के सभी 
नागरिकों को मिला हुआ है। जैसा कि आपने इस किताब में पढ़ा है, आम नागरिकों ने इस अधिकार, यानी 
संविधान के अनुच्छेद 2। का विभिन्न संदभा में इस्तेमाल किया है। नागरिकों के इन प्रयासों से ही यह 
अधिकार और सार्थक व व्यापक हो गया है। उदाहरण के लिए, आपने पढ़ा कि किस तरह हाकिम शेख 
ने स्वास्थ्य के अधिकार को जीवन के अधिकार का अभिन्न अंग साबित कर दिया। इसी तरह मुंबई के 
झुग्गीवासियों की कोशिशों से रोज़गार के अधिकार को जीवन के अधिकार का हिस्सा माना गया। इसी 
अध्याय में आपने यह भी पढ़ा कि किस तरह न्यायालय ने “प्रदूषण मुक्त पानी एवं हवा” के अधिकार 
को जीवन के अधिकार का हिस्सा बताया था। इसके अलावा शिक्षा और आवास के अधिकार को भी 
अदालतों ने जीवन के अधिकार का हिस्सा बताया है। 


जीवन के अधिकार की यह विस्तृत व्याख्या आम नागरिकों के प्रयासों का नतीजा है। जब भी नागरिकों 
को ऐसा लगता है कि उनके मौलिक अधिकारों का उल्लंघन हो रहा है तो वे अदालत में जाकर न्याय 
माँगते हैं। जैसा कि आपने इस पुस्तक में कई जगह पढ़ा है, इन्हीं मौलिक अधिकारों ने नए कानून बनाने 
और खास तरह की नीतियों को लागू करने में भी मदद दी है। ये सब कुछ इसीलिए संभव हुआ कि 
हमारे संविधान में कुछ खास नियम हैं जो भारत के सभी/नागरिकों की प्रतिष्ठा और स्वाभिमान की 
रक्षा करते हैं। मौलिक अधिकारों तथा कानून के शासन'से संबंधित विभिन्न प्रावधानों में इस बात की 
व्याख्या की गई है। 


इन उदाहरणों से स्पष्ट हो जाता है कि हमारा संविधान काफ़ी लचीला-भी है। इसी आधार पर संविधान 
द्वारा दिए गए प्रतिष्ठा और न्याय के विचार में-नए सिरे से उभरकर आनेवाले मुद्दों की सूची का भी 
समावेश किया जाना चाहिए। इस लचीलेपन के कारण संविधान के प्रावधानों की नई व्याख्याएँ की 
जा सकती हैं। इस आधार पर संविधान को एक जीवन्त दस्तावेज़ माना जा सकता है। स्वास्थ्य का 
अधिकार या आवास का अधिकार आदि ऐसे मुद्दे हैं जो ।949 में संविधान सभा के सदस्यों द्वारा पेश 
किए गए संविधान में लिखित तौर पर मौजूद नहीं थे। लेकिन भावना के स्तर पर वे निश्चित रूप से 
मौजूद थे। इसका मतलब यह है कि संविधान में ऐसे लोकतांत्रिक आदर्श उस समय भी मौजूद थे 
जिनके जरिए लोग राजनीतिक प्रक्रियाका इस्तेमाल करके यह सुनिश्चित कर सकते थे कि आम 
नागरिकों की जिंदगी में ये आदर्श हकीकत का रूप लें। 


जैसा कि इस पुस्तक के अध्यायों में चर्चा की गई है, संबैधानिक आदर्शो को यथार्थ रूप देने के लिए 
काफ़ी कुछ किया जा चुका है। दूसरी ओर, इन्हीं अध्यायों में यह भी बताया गया है कि अभी बहुत 
कुछ होना बाकी है। देश के विभिन्न भागों में जनता द्वारा किए जा रहे विभिन्न संघर्ष बार-बार इस 
बात को याद दिलाते हैं कि समाज के ज्यादातर लोगों की जिंदगी में समानता, प्रतिष्ठा और स्वाभिमान 
जैसे सवाल अभी भी अधूरे हैं। जैसा कि कक्षा 7 की पुस्तक में आपने पढ़ा था, मीडिया भी इन संघर्षो 
पर अकसर ध्यान नहीं देता। लेकिन इसका यह मतलब नहीं है कि इन आंदोलनों पर ध्यान नहीं दिया 
जाना चाहिए। 


इस पुस्तक के विभिन्न अध्यायों में यह समझाने की चेष्टा को गई है कि संविधान में कौन से लोकतांत्रिक 
आदर्श दिए गए हैं और उनसे लोगों के दैनिक जीवन पर किस तरह असर पड़ता है। इसके पीछे हमारा 
मकसद आपको एसे साधन मुहैया कराना है जिनके सहारे आप अपने आसपास की दुनिया को 
समझने-बूझने का प्रयास कर सकें और संविधान द्वारा बताए गए रास्ते पर चलते हुए उसमें हिस्सा ले सकें। 

